

ജുമാഅ: വുതബ സംഗ്രഹം 03.11.2023

സയ്യിദുനാ ഹദ്ദത് അമീറുൽ മുഅ്മിനിൻ ഖലീഫത്തുൽ മസീഹ് അൽഖാമിസ് (അയ്യൂബുല്ലാഹ്)

ഖു.കെ.ഖിലെ മസ്ജിദ് മുബാറകിൽ നിർവഹിച്ചത്.

തഹ്‌രീക് ജദീദിന്റെ 90ാമത് പുതുവർഷം പ്രഖ്യാപനം

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 ○ أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○
 الْحَمْدُ لِلَّهِ رَبِّ الْعَالَمِينَ ○ الرَّحْمَنِ الرَّحِيمِ ○ مَا لِكِ يَوْمَ الدِّينِ ○ إِيَّاكَ
 نَعْبُدُ وَإِيَّاكَ نَسْتَعِينُ ○ إِهْدِنَا الصِّرَاطَ الْمُسْتَقِيمَ ○ صِرَاطَ الَّذِينَ أَنْعَمْتَ
 عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ ○
 لَنْ تَتَّالُوا الْبِرْحَىٰ تَنْقُومًا مَّا تَجُوبُونَ
 ○ وَمَا تَنْقُومُونَ شَيْءًا فَإِنَّ اللَّهَ بِهِ عَلِيمٌ ○

നിങ്ങൾ ഇഷ്ടപ്പെടുന്നതിൽനിന്നും നിങ്ങൾ ചെലവഴിക്കുന്നതുവരെ നിങ്ങൾ പരിപൂർണ്ണ നന്മ പ്രാപിക്കുകയില്ല. നിങ്ങൾ ചെലവഴിക്കുന്നതിനെ കുറിച്ച് അല്ലാഹു നല്ലവണ്ണം അറിയുന്നവനാകുന്നു.

അല്ലാഹുവിന്റെ പ്രീതി നേടുന്നതിനായി അല്ലാഹുവിന്റെ മാർഗത്തിൽ നിങ്ങൾ ഇഷ്ടപ്പെടുന്നത് ചെലവഴിക്കുമ്പോഴാണ് നന്മയുടെ ഏറ്റവും ഉയർന്ന നിലവാരം നിങ്ങൾ കൈവരിക്കുന്നത് എന്ന് ഈ വചനത്തിൽ അല്ലാഹു വ്യക്തമാക്കിയിരിക്കുന്നു.

ഇതിന്റെ വിശദീകരണത്തിൽ ഹദ്ദത് മസീഹ് മുഹൂദ്^(sm) പറയുന്നു: നിങ്ങൾക്ക് പ്രിയപ്പെട്ട സമ്പത്തും വസ്തുക്കളും അല്ലാഹുവിന്റെ മാർഗത്തിൽ ചെലവഴിക്കാതെ നിങ്ങളെ മോക്ഷത്തിലേക്ക് നയിക്കുന്ന യഥാർത്ഥ നന്മ നിങ്ങൾക്ക് കരസ്ഥമാക്കാനാകില്ല. മറ്റൊരിടത്ത് പറഞ്ഞു: സമ്പത്തിനെ സ്നേഹിക്കരുത്. ഈ വസ്തുക്കളിൽനിന്ന് നിങ്ങൾ അല്ലാഹുവിന്റെ മാർഗത്തിൽ ചെലവഴിക്കുന്നില്ലെങ്കിൽ നിങ്ങൾക്ക് ഒരിക്കലും നന്മ പ്രാപിക്കാനാവില്ലെന്ന് അല്ലാഹു പറയുന്നു. ഉപയോഗശൂന്യവും അനാവശ്യവുമായ സാധനങ്ങൾ ചെലവഴിച്ച് മനുഷ്യന് നന്മ ചെയ്തുവെന്ന് അവകാശപ്പെടാൻ കഴിയില്ല. നന്മയുടെ വാതിൽ ഇടുങ്ങിയതാണ്. അതിനാൽ ഉപയോഗശൂന്യമായ വസ്തുക്കൾ ചെലവഴിക്കുന്നതിലൂടെ ആരും അതിൽ പ്രവേശിക്കില്ലെന്ന് ഓർമ്മിക്കുക.

കാരണം ഏറ്റവും പ്രിയപ്പെട്ട വസ്തുക്കൾ ചെലവഴിക്കുന്നതുവരെ നിങ്ങൾക്ക് (അവന്റെ) പ്രേമഭാജനമാകുക എന്ന ആ പദവി ലഭിക്കുകയില്ല.

നിങ്ങൾ കഷ്ടപ്പെടാൻ ആഗ്രഹിക്കുന്നില്ലെങ്കിൽ യഥാർത്ഥ നന്മ സ്വീകരിക്കാൻ ആഗ്രഹിക്കുന്നില്ലെങ്കിൽ നിങ്ങൾക്ക് എങ്ങനെയാണ് വിജയിക്കാനും ലക്ഷ്യം കരസ്ഥമാക്കാനും സാധിക്കുക? സ്വഹാബികൾ സൗജന്യമായി നേടിയെടുത്തതാണോ ആ പദവികൾ. താത്കാലികമായ കഷ്ടപ്പാടുകൾ സഹിച്ചില്ലെങ്കിൽ യഥാർത്ഥ സന്തോഷത്തിലേക്ക് നയിക്കുന്ന ദൈവപ്രീതി നേടാനാവില്ല. അല്ലാഹു വഞ്ചിക്കുന്നവനല്ല. ദൈവപ്രീതിക്കായി കഷ്ടതകൾ സഹിക്കുന്നവർ ഭാഗ്യവാന്മാരാണ്. കാരണം ശാശ്വതമായ സന്തോഷവും നിത്യസുഖവും ഈ താത്കാലിക യാതനകൾക്കുശേഷമാണ് വിശ്വാസികൾ ലഭിക്കുന്നത്. അതിനാൽ, അല്ലാഹുവിന്റെ വചനങ്ങൾക്കനുസൃതമായി സമ്പത്ത് ചെലവഴിക്കുന്നതിൽ ഈ ഒരു തിരിച്ചറിവാണ് ഹദ്ദത് മസീഹ് മുഹൂദ്^(sm) നമ്മിൽ സൃഷ്ടിക്കാൻ ആഗ്രഹിക്കുന്നത്. ഇത് മനസ്സിലാക്കി തന്റെ സമ്പത്ത് ദീനിന്റെ മാർഗത്തിൽ ചെലവഴിക്കാൻ കഴിയുന്നത് ജമാഅത്തിനും എല്ലാ അഹ്മദികൾക്കുംമേലുള്ള അല്ലാഹുവിന്റെ വലിയ ഒരു ഔദാര്യമാണ്.

ജമാഅത്തിലെ ആളുകളിൽ ഒരു വലിയ വിഭാഗം സ്വന്തം ആവശ്യങ്ങൾ ഉണ്ടായിരുന്നിട്ടും ദീനീപരമായ ആവശ്യങ്ങൾക്കായി തങ്ങളുടെ സമ്പത്ത് സമർപ്പിക്കുന്നു. അത്തരത്തിലുള്ള ആയിരക്കണക്കിന് ഉദാഹരണങ്ങൾ ഉണ്ട്.

ഇന്ന് ലോകത്ത്, പ്രത്യേകിച്ച് വികസന രാജ്യങ്ങളിൽ സാമ്പത്തിക സ്ഥിതി കൂടുതൽ വഷളായിക്കൊണ്ടിരിക്കുന്നത് നാം കാണുന്നു. വികസിത രാജ്യങ്ങളിലും മുമ്പുണ്ടായിരുന്ന (നല്ല) അവസ്ഥ ഇപ്പോഴില്ല. റഷ്യയും ഉക്രൈനും തമ്മിലുള്ള യുദ്ധവും സ്ഥിതി കൂടുതൽ വഷളാക്കിയിട്ടുണ്ട്.

മാത്രമല്ല, ഈ രാജ്യങ്ങളിലെ രാഷ്ട്രീയക്കാരുടെ അഴിമതിയും സ്ഥിതി കൂടുതൽ മോശമാക്കിയിട്ടുണ്ട്. ഇതൊക്കെയാണെങ്കിലും, അഹ്മദികൾ തങ്ങളുടെ സാമ്പത്തിക ത്യാഗത്തിൽ മുന്നേറിക്കൊണ്ടിരിക്കുകയാണ്. ലൗകികരുടെ ദൃഷ്ടിയിൽ ഇതിനെ (അവർക്ക്) മനസ്സിലാക്കാൻ പ്രയാസമാണ്; എന്നാൽ ദൃഢവിശ്വാസമുള്ളവർക്കറിയാം, ഇതിന്റെ ഫലമായി അല്ലാഹുവിന്റെ അനുഗ്രഹം ദർശിക്കാൻ വേണ്ടിയാണ് ഈ ത്യാഗം ചെയ്യുന്നത് എന്ന്. നവംബർ ആദ്യവാരം തഹ്റീക് ജദീദിന്റെ പുതുവർഷം പ്രഖ്യാപിക്കുന്നതിനാൽ തഹ്റീക് ജദീദുമായി ബന്ധപ്പെട്ട സംഭവങ്ങൾ ഞാൻ സമർപ്പിക്കുന്നതാണ്.

ഹദ്റത് മുസ്ലിഹ് മൗഊദ്^(o) തഹ്റീക് ജദീദ് പ്രഖ്യാപിച്ച അവസരത്തിൽ, സ്ത്രീകളുടെ സാമ്പത്തിക ത്യാഗവുമായി ബന്ധപ്പെട്ട് അദ്ദേഹം ഉന്നയിച്ച ആവശ്യങ്ങളിൽ, അവർ ആഭരണങ്ങൾ ഉണ്ടാക്കരുതെന്നും കുറഞ്ഞ ആഭരണങ്ങൾ ഉണ്ടാക്കുക എന്നും ഉണ്ടായിരുന്നു. അന്നും ഇന്നും സ്ത്രീകൾ ത്യാഗം ചെയ്തുകൊണ്ടിരിക്കുന്നു. ചില സ്ത്രീകൾ അവരുടെ എല്ലാ ആഭരണങ്ങളും ചന്ദ്രയായി നൽകുന്നു.

വിശപ്പിനെ ഗൗനിക്കാതെ ചന്ദ്രം നൽകുന്ന പാവങ്ങളുണ്ട്. (പിന്നീട്) അല്ലാഹു അനുഗ്രഹിച്ച നിരവധി പേരും അവരിലുണ്ട്. ധനികരും പാഠം പഠിക്കുകയും അവരുടെ ത്യാഗങ്ങളുടെ നിലവാരം വർദ്ധിപ്പിക്കുകയും വേണം. ഹദ്റത് മുസ്ലിഹ് മൗഊദ്^(o) പറയുന്നു: മാസവരുമാനത്തിന്റെ നാൽപ്പത്തിയഞ്ച് ശതമാനം നൽകുന്ന ദരിദ്രരുണ്ട്; എന്നാൽ സമ്പന്നർ ഒന്നര ശതമാനം മാത്രമാണ് നൽകുന്നത്. അത്രയുമല്ല; ദരിദ്രർ 100 ശതമാനം നൽകുകയും സമ്പന്നർ ഒരു ശതമാനം മാത്രം നൽകുകയും ചെയ്യുന്നു. ഈ അർത്ഥത്തിൽ ദരിദ്രരുടെ ത്യാഗത്തിന്റെ നിലവാരം വളരെ ഉയർന്നതാണ്. ഈ രീതിയിൽ, സമ്പന്നരായ ആളുകൾ അവരെ സ്വയം വിലയിരുത്തേണ്ടതാണ്. അല്ലാഹു ഒരിക്കലും കടം ബാക്കിവെക്കാറില്ലെന്ന് ഓർമ്മവെക്കേണ്ടതാണ്. വിശുദ്ധ ഖുർആനിൽ ഒരിടത്ത് അത് എഴുനൂറോ അതിലധികമോ മടങ്ങ് വർദ്ധിപ്പിച്ചു നൽകുന്നതായി പറഞ്ഞിട്ടുണ്ട്.

ഹുസൂർ അൻവർ ഗിനിബിസാവു, ഫിജി, മലാവി, ടാൻസാനിയ, നൈജർ തുടങ്ങിയ രാജ്യങ്ങളിൽ തഹ്റീക് ജദീദിന്റെ മേഖലയിൽ ത്യാഗം ചെയ്യുന്നവരുടെ ചില ഉദാഹരണങ്ങൾ നിരത്തിക്കൊണ്ട് പറയുകയുണ്ടായി: ഏതൊക്കെ സ്ഥലങ്ങളിൽ ജമാഅത്തിനെ ഇല്ലായ്മ ചെയ്യാൻ ശ്രമിച്ചിരുന്നു.

എന്നാൽ ജമാഅത്തിനുവേണ്ടി ത്യാഗത്തിന്റെ ആത്മാവ് നവഅഹ്മദികളുടെ ഹൃദയത്തിൽ അല്ലാഹു സൃഷ്ടിച്ചത് എങ്ങനെയെന്ന് കാണുക. തുടർന്ന് അല്ലാഹു അവർക്ക് അനുഗ്രഹങ്ങളും നൽകിക്കൊണ്ടിരിക്കുന്നു. അല്ലാഹു കൊളുത്തിയ ഈ വിളക്കിനെ ഊതിക്കെടുത്താൻ ഈ എതിരാളികൾക്ക് കഴിയുമോ? നിങ്ങൾ ആഗ്രഹിക്കുന്നത്രയും ശക്തിചെയ്യേണ്ട; (എന്നാൽ) പരാജയപ്പെടാനാണ് എതിരാളികളുടെ വിധി. ലോകത്തിന്റെ എല്ലാ കോണുകളിലും ത്യാഗങ്ങളുടെ മാതൃകകൾ സൃഷ്ടിച്ച് ജമാഅത്ത് വളർന്നുകൊണ്ടേയിരിക്കുന്നു. ഹദ്റത് മുസ്ലിഹ് മൗഊദ്^(o) തഹ്റീക് ജദീദ് ആരംഭിച്ചത് തന്നെ നാനാഭാഗത്തുനിന്നും ജമാഅത്തിനെതിരായി പ്രശ്നങ്ങൾ ഉണ്ടായ സന്ദർഭത്തിൽ ആണ്. അന്ന് സർക്കാർ ഉദ്യോഗസ്ഥർ പോലും എതിരാളികൾക്ക് പിന്തുണ നൽകിയിരുന്നു.

തബ്ലീഗ് ചെയ്ത് ജമാഅത്ത് വിപുലമാക്കുകയും ലോകത്തെ എല്ലാ രാജ്യങ്ങളിലും അഹ്മദിയ്യാ ജമാഅത്ത് മുഖേന ഇസ്ലാമിന്റെ പതാക ഉയർത്തുകയും ചെയ്യുക എന്നതാണ് തഹ്റീക് ജദീദിന്റെ ലക്ഷ്യം. അങ്ങനെ അഹ്മദിയ്യാ ജമാഅത്ത് മുഖേന ഇസ്ലാം ആശ്ലേഷിച്ച ഈ ആളുകൾ വിശ്വാസത്തിലും ത്യാഗത്തിലും മാതൃക കാണിക്കാൻ ശ്രമിച്ചുകൊണ്ടിരിക്കുന്നവരാണ്. അത്തരത്തിലുള്ള എണ്ണിയാലൊടുങ്ങാത്ത സംഭവങ്ങൾ ഉണ്ടെങ്കിലും അവയെല്ലാം ഇപ്പോൾ ഇവിടെ വിവരിക്കാൻ സാധിക്കുകയില്ല.

തഹ്റീക് ജദീദിനെക്കുറിച്ചും അതിന്റെ ചരിത്ര പശ്ചാത്തലത്തെക്കുറിച്ചും കുറച്ചു കാര്യങ്ങൾ പറയാം. എല്ലാ ഭാഗത്തുനിന്നും ജമാഅത്തിന് എതിരെ പ്രശ്നങ്ങളും കുഴപ്പങ്ങളും ഉയർന്നുകൊണ്ടിരുന്നു. അഹ്റാരികൾ പ്രത്യേകിച്ചും, കലാപങ്ങൾ സൃഷ്ടിക്കാൻ അവരുടെ എല്ലാ ശ്രമങ്ങളും നടത്തി. അഹമ്മദിയ്യത്തിനെ (ഭൂമുഖത്തുനിന്നും) തുടച്ചുനീക്കുമെന്നതായിരുന്നു അവരുടെ മുദ്രാവാക്യം. ഖാദിയാന്റെ പേരും അടയാളവും അവർ മായ്ക്കുമെന്നും ഖാദിയാന്റെ അസ്തിവാരം ഇളക്കുമെന്നുമായിരുന്നു അവരുടെ വീരവാദങ്ങൾ. ഹദ്റത് മസീഹ് മൗഊദ്^(o)ന്റെ മഖ്ബറയും (ഖാദിയാനിലെ) വിശുദ്ധ സ്ഥലങ്ങളും അപമാനിക്കപ്പെടുന്ന തരത്തിലുള്ള പരിപാടികൾപോലും തയ്യാറാക്കിയിരുന്നു. അക്കാലത്ത് ബ്രിട്ടീഷ് സർക്കാർ കുഴപ്പങ്ങൾ അവസാനിപ്പിക്കുന്നതിനുപകരം അവരെ പിന്തുണക്കുകയാണു ചെയ്തത്.

സർക്കാരിനും എതിരാളികളോട് കൂടുതൽ ചായ വുള്ളത് പ്രകടമായിരുന്നു. ഈ സാഹചര്യങ്ങളിൽ, ഹർദ്ദത് മുസ്ലിഹ് മൗഊദ്^(o) ഒരു പദ്ധതി നൽകിക്കൊണ്ട് ജമാഅത്തിനോട് സാമ്പത്തിക ത്യാഗം ചെയ്യാൻ ആഹ്വാനം നൽകുകയുണ്ടായി. 1934 ൽ ആയിരുന്നു ഇത്. ചിലപ്പോൾ ത്യാഗങ്ങൾ നീട്ടേണ്ടിവരുമെന്നും സ്ത്രീകളും കുട്ടികളും അതിന് തയ്യാറാവണമെന്നും ഇത് വെറും പുരുഷന്മാരുടെ മാത്രം ജോലിയല്ല; സ്ത്രീകളും അവരുടെ ഉത്തരവാദിത്തങ്ങൾ മനസ്സിലാക്കേണ്ടതുണ്ട് എന്ന് മുസ്ലിഹ് മൗഊദ്^(o) പറയുകയുണ്ടായി. അക്കാലത്ത് മുഴുവൻ അഹ്മദികൾക്കും അത് നിർബന്ധമായി രുന്നില്ലെങ്കിലും, (അന്ന്) ജമാഅത്ത് അസാധാരണമായ ആത്മാർത്ഥതയും വിശ്വസ്തതയും പ്രകടിപ്പിച്ചു. എതായിരുന്നാലും, 1934 ൽ അദ്ദേഹം ഒരു വ്യവസ്ഥാപിതമായ ഫണ്ട് പ്രഖ്യാപിക്കുകയും ശത്രുക്കളുടെ ആക്രമണങ്ങൾക്ക് മറുപടി നൽകണമെന്ന് പറയുകയും ചെയ്തു. അദ്ദേഹം അക്കാലത്ത് ജമാഅത്തിന് ഒരു പ്രോഗ്രാം നൽകിക്കൊണ്ട് സ്വന്തം സംസ്കരണത്തിലേക്കും ത്യാഗത്തിന്റെ നിലവാരം ഉയർത്തുന്നതിലേക്കും സാമ്പത്തിക ത്യാഗത്തിലേക്കും ശ്രദ്ധചെലുത്തി. അക്കാലത്ത് തങ്ങളുടെയും മക്കളുടെയും ഭക്ഷണം കുറച്ചുകൊണ്ട് ജമാഅത്ത് മുഖേന ത്യാഗങ്ങൾ ചെയ്തു സ്ഥാപിച്ച മാതൃക അല്ലാഹു സ്വീകരിച്ചപ്പോൾ ലോകത്ത് അസാമാന്യമായ പ്രബോധന മാർഗങ്ങൾ തുറന്നു എന്നു മാത്രമല്ല; ഈ ത്യാഗങ്ങൾ അവരിൽ മാത്രം ഒതുങ്ങാതെ ഞാൻ വിവരിച്ച സംഭവങ്ങൾ പോലുള്ള ഉദാഹരണങ്ങൾ ഇന്നും നാം കാണുന്നു. എതായിരുന്നാലും, ഈ ആളുകൾ സാമ്പത്തിക ത്യാഗങ്ങൾ ചെയ്തിടത്ത്, അവർ തങ്ങളുടെ ജീവിതവും മതത്തിനായി സമർപ്പിച്ചിരുന്നു. അവർ വിദൂര രാജ്യങ്ങളിൽ തബ്ലീഗ് ചെയ്യാൻ പോയി. ചിലർക്ക് ജയിൽവാസത്തിന്റെ കഷ്ടപ്പാടുകൾ സഹിക്കേണ്ടി വന്നു. ഹർദ്ദത് മുസ്ലിഹ് മൗഊദ്^(o) തുടക്കത്തിൽ ഈ പദ്ധതി മൂന്ന് വർഷം എന്നത് പത്ത് വർഷത്തേക്ക് നീട്ടി. പിന്നീട് പത്ത് വർഷം പൂർത്തിയായപ്പോൾ; അതിന്റെ സൽഫലങ്ങൾ കണ്ടപ്പോൾ കൂടുതൽ ത്യാഗികളുടെ ആഗ്രഹത്തെ മാനിച്ചുകൊണ്ട് അത് കൂടുതൽ നീട്ടി. പിന്നീട് അത് ഒരു സ്ഥിര പദ്ധതിയായി മാറി. ഇന്ന് നാം കാണുന്ന അല്ലാഹുവിന്റെ പിന്തുണയുടെയും സഹായത്തിന്റെയും ദർശനങ്ങൾ, ദൈവസമക്ഷം സ്വീകാര്യത നേടിയ ആ ആദ്യകാല മനുഷ്യരുടെ ത്യാഗത്തിന്റെ ഫലമാണ്.

മാത്രമല്ല, ഇന്നും ചിലപ്പോൾ സ്വപ്നങ്ങളാൽ നവാഗതരെ ഈ പദ്ധതിയിലേക്കും സാമ്പത്തിക ത്യാഗങ്ങളിലേക്കും ഞാൻ സമർപ്പിച്ച സംഭവങ്ങളിൽ സൂചിപ്പിച്ചതുപോലെ അല്ലാഹു ശ്രദ്ധതിരിക്കുന്നു. ഈ ആദ്യകാല ത്യാഗികളുടെ പിൻഗാമികൾ ഇന്നും അവരുടെ പൂർവ്വികരുടെ ത്യാഗങ്ങളെ സ്മരിച്ചുകൊണ്ട് നമ്മളും നമ്മുടെ തലമുറകളും ഈ ത്യാഗങ്ങളെ നിലനിർത്താൻ ശ്രമിക്കേണ്ടതും നമുക്ക് ലഭിച്ച അനുഗ്രഹങ്ങൾക്കായി നാം കൂടുതൽ കൂടുതൽ ത്യാഗം ചെയ്യേണ്ടതുമാണ്.

ഹുസൂർ തിരുമനസ്സ് പറഞ്ഞു: ആദ്യം തഹ്റീക് ജദീദ് മുഖേന നമുക്ക് ദർശിക്കാൻ സാധിച്ച ഫലങ്ങളെ കുറിച്ച് പറയട്ടെ. തുടക്കത്തിൽ നമ്മൾ ഖാദിയാനിൽ നിന്ന് പുറത്തു പോയിരുന്നില്ല; അല്ലെങ്കിൽ ഇന്ത്യയ്ക്ക് അകത്ത് കുറച്ച് മാത്രമേ വ്യാപിച്ചിരുന്നുള്ളൂ. എന്നാൽ ഇപ്പോൾ 220 രാജ്യങ്ങളിലായി ആകെയുള്ള പള്ളികളുടെ എണ്ണം 9300 നു മുകളിലാണ്. മിഷൻ ഹൗസുകളുടെ എണ്ണം മൂവായിരത്തിനാനൂറിന് മുകളിലാണ്. ഡസൻ കണക്കിന് മസ്ജിദുകൾ നിർമ്മിക്കപ്പെട്ടുകൊണ്ടിരിക്കുന്നു. കൂടാതെ മിഷൻ ഹൗസുകളും നിർമ്മാണത്തിലാണ്. ലോകത്ത് മുബല്ലിഗുകളുടെയും മുഅല്ലിമുകളുടെയും എണ്ണം അയ്യായിരത്തോളം വരും. അത് ഇപ്പോഴും വർദ്ധിച്ചുകൊണ്ടിരിക്കുകയാണ്. അല്ലാഹുവിന്റെ അനുഗ്രഹത്താൽ വിശുദ്ധ ഖുർആന്റെ വിവർത്തനങ്ങളും നടക്കുന്നു. എഴുപത്തിയേഴ് ഭാഷകളിലേക്ക് അത് വിവർത്തനം ചെയ്യപ്പെട്ടിട്ടുണ്ട്. സാഹിത്യങ്ങൾ അച്ചടിച്ചുകൊണ്ടിരിക്കുന്നു. വിവിധ ഭാഷകളിലേക്ക് സാഹിത്യങ്ങൾ വിവർത്തനം ചെയ്യപ്പെടുന്നു. തഹ്റീക് ജദീദിന്റെ തുടക്കം മുതൽ ആരംഭിച്ച എണ്ണമറ്റ പ്രവർത്തനങ്ങളുണ്ട്. ഇതിൽ ബാക്കിയുള്ള ചന്ദ്രകളും ഉൾപ്പെടുന്നുണ്ട്. എന്നാൽ തഹ്റീക് ജദീദിന് ഇതിൽ വലിയ പങ്കാണ് ഉള്ളത്.

ഈ വർഷം ആഗോള ജമാഅത്തിന് 17.20 ദശലക്ഷം പൗണ്ട് ത്യാഗം ചെയ്യാൻ കഴിഞ്ഞു; അൽഹംദുലില്ലാഹ്. ഈ ശേഖരം കഴിഞ്ഞ വർഷത്തെ അപേക്ഷിച്ച് 7 ലക്ഷത്തി 49 ആയിരം പൗണ്ട് കൂടുതലാണ്.

മൊത്തം വരുമാനത്തിന്റെ അടിസ്ഥാനത്തിൽ, പാകിസ്ഥാനെ കൂടാതെ, ആദ്യ പത്ത് ജമാഅത്തുകൾ ജർമ്മനി, യു.കെ, കാനഡ, അമേരിക്ക, മിഡിൽ ഈസ്റ്റിലെ ഒരു ജമാഅത്ത് ഇന്ത്യ, ഓസ്ട്രേലിയ, ഇന്തോനേഷ്യ, മിഡിൽ ഈസ്റ്റിലെ മറ്റൊരു ജമാഅത്ത്. ഘാന പത്താം സ്ഥാനത്താണ്.

ഇന്ത്യയിലെ പത്ത് സംസ്ഥാനങ്ങളിൽ കേരളം ഒന്നാം സ്ഥാനത്താണ്, പിന്നെ തമിഴ്നാട്, കർണാടക, തെലുങ്കാന, ജമ്മുകശ്മീർ, ഒഡീഷ, പഞ്ചാബ്, ബംഗാൾ, ഡൽഹി, മഹാരാഷ്ട്ര എന്നിവയാണ്. ത്യാഗത്തിന്റെ അടിസ്ഥാനത്തിൽ, (ഇന്ത്യയിലെ) 10 ജമാഅത്തുകൾ കോയമ്പത്തൂർ, വാദിയൻ, ഹൈദരാബാദ്, കോഴിക്കോട്, മഞ്ചേരി, മേലെപ്പാളയം, ബാംഗ്ലൂർ, കൽക്കത്ത, കരുളായി, കേരംഗ് എന്നിവയാണ്.

ത്യാഗം ചെയ്യുന്ന എല്ലാവരുടെയും സമ്പത്തിലും ആത്മാവിലും അല്ലാഹു അനുഗ്രഹിക്കട്ടെ. ഇവർ മുമ്പത്തേക്കാൾ കൂടുതൽ ത്യാഗങ്ങൾ വരിക്കുന്നവരായി മാറട്ടെ.

നിങ്ങളുടെ പ്രാർത്ഥനയിൽ എപ്പോഴും ഫലസ്തീൻ ജനതയെ ഓർക്കുക. അവരെ ഒരിക്കലും മറക്കരുത്. അക്രമത്തിന്റെ അടിച്ചമർത്തലിൽ അക

പ്പെട്ടിട്ടുള്ള സ്ത്രീകൾക്കും കുട്ടികൾക്കും എത്രയും വേഗം അല്ലാഹു മോചനത്തിനുള്ള മാർഗങ്ങൾ ഉണ്ടാക്കുമാറാകട്ടെ.

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا هَادِيَ لَهُ - وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ - عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ - أَذْكُرُوا اللَّهَ يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ -

Friday Sermon Summary delivered by **Hadrat Khalifatul Masih Al-khamis** (atba)

at Masjid Mubarak, Islamabad, Tilford, UK – on 03.11.2023

Malayalam Translation & Typing **Moulavi T. Jamshad Mukkam** For Malayalam Desk, Qadian.